

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1526/ 7 - 2007 දෙසැම්බර් 04 වැනි අඟහරුවාදා - 2007.12.04

1526 /7 ஆம் இலக்கம் - 2007 ஆம் ஆண்டு திசம்பர் மாதம் 04 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச.வ.பி.8/2006.

2006 ஆம் ஆண்டின் 21 ஆம் இலக்க, தனியார் மருத்துவ நிறுவனங்கள் (பதிவு செய்தல்) சட்டம்

2006 ஆம் ஆண்டின் 21 ஆம் இலக்க, தனியார் மருத்துவ நிறுவனங்கள் (பதிவு செய்தல்) சட்டத்தின் 18 ஆம் பிரிவின் (2) ஆம் உட்பிரிவின் (ஆ) என்னும் பந்தியின் கீழ் சுகாதார கவனிப்பு மற்றும் போசணை அமைச்சரினால் ஆக்கப்பட்ட ஒழுங்குவிதிகள்.

நிமல் சிறிபால த சில்வா,

சுகாதார கவனிப்பு மற்றும் போசணை அமைச்சர்,

கொழும்பு,

2007, நவம்பர் 29.

ஒழுங்குவிதிகள்

1. இவ்வொழுங்குவிதிகள் 2007 ஆம் ஆண்டின் 2 ஆம் இலக்க, தனியார் மருத்துவ நிறுவனங்கள் (கட்டணங்கள்) ஒழுங்குவிதிகள் என எடுத்துக்காட்டப்படலாம்.

2. விடயத்துக்கேற்ப மருத்துவ உயர்தொழிலில் அல்லது மருத்துவ தொழிலில், சத்திரசிகிச்சையில் அல்லது பல் மருத்துவத்தில் ஈடுபட்டுள்ளவர்களான மருத்துவ தொழிலர், பல் மருத்துவர், மருத்துவ நிபுணர் அல்லது பொது மருத்துவத் தொழிலர் எவரும்-

(அ) அவர்கள் ஒவ்வொருவரினாலும் அளிக்கப்படுகின்ற சேவைகளின் வெவ்வேறு பிரிவுகள் தொடர்பில் அத்தகைய மருத்துவ தொழிலரினால், பல் மருத்துவரினால், மருத்துவ நிபுணரினால் அல்லது பொது மருத்துவத் தொழிலரினால் அறவிடப்படக்கூடிய கட்டணங்களைப் பற்றி நோயாளிக்கு அல்லது நோயாளியுடன் கூடவரும் ஆளுக்கு அறிவித்தல் வேண்டும் ; அத்துடன்

(ஆ) அத்தகைய ஆள் அவருடைய மருத்துவ ஆலோசனையைக் கொண்டு நடத்த சிகிச்சை நிலையத்தில் அல்லது வளவுகளில் அளிக்கப்படும் சேவைகளின் வெவ்வேறு பிரிவுகள் தொடர்பில் அறவிடப்படும் கட்டணங்களின் பூரணமான பட்டோலை ஒன்றை வெளிக்காட்டி வைத்திருத்தல் வேண்டும் அல்லது வெளிக்காட்டி வைத்திருக்கச் செய்வித்தல் வேண்டும்.

3. சுகாதார கவனிப்பு சேவைகளை வழங்குகின்றதும் இச்சட்டத்தின் கீழ் பதிவு செய்யப்பட்டிருக்கின்றதுமான தனியார் மருத்துவ நிறுவனம் ஒவ்வொன்றும் -

(அ) அத்தகைய நிறுவனத்தினால் அளிக்கப்படும் சேவைகளின் வெவ்வேறு பிரிவுகள் தொடர்பில் அத்தகைய நிறுவனத்தினால் அறவிடப்படக்கூடியதான கட்டணத்தை நோயாளிக்கு அல்லது நோயாளியுடன் கூடவரும் ஆளுக்கு அறிவித்தலும் வேண்டும் ; அத்துடன்

(ஆ) அளிக்கப்படும் சேவைகளின் வெவ்வேறு பிரிவுகள் தொடர்பில் அறவிடப்படும் கட்டணங்களின் பூரணமான பட்டோலை ஒன்றை நிறுவனத்தின் துலாம்பரமான இடமொன்றில் வெளிக்காட்டி வைத்தல் வேண்டும் அல்லது வெளிக்காட்டி வைத்திருக்கச் செய்வித்தல் வேண்டும்.

4. ஏதேனும் தனியார் மருத்துவ நிறுவனத்தின் விடயத்தில், அத்தகைய நிறுவனம், அத்தகைய நிறுவனத்தினால் அளிக்கப்பட்டுவரும் சேவைகளுக்காக நிறுவனத்திற்கு நோயாளியினால் செலுத்தப்படற்பாலதான கட்டணங்களைத் தருகின்ற விபரக்கொத்து ஒன்றையும் அத்தகைய நிறுவனத்தில் அவர்களுடைய சேவைகளை அளிக்கின்றவருமான மருத்துவ நிபுணரினால் அறவிடப்பட்டுவரும் கட்டணங்கள் உட்பட கட்டணங்களின் பூரணமான பட்டோலை ஒன்றையும் நோயாளியின் தகவல்களிற்கென கிடைக்க செய்வித்தல் வேண்டும்.

5. விடயத்திற்கேற்ப, கட்டணங்களின் பட்டோலை அல்லது விபரத்தொகுப்பை, அத்தகைய கட்டணங்களின் பட்டோலை அல்லது விபரத்தொகுப்பில் குறித்துரைக்கப்பட்ட கட்டணங்களின் அல்லது அறவீடுகளின் மீளாய்வு ஒன்று இருப்பின், நாளதுவரை சீராக்கச் செய்வித்தலும் அத்துடன் புதிய அறவீடுகள் எந்தத் திகதியிலிருந்து பயனுறுகின்றதோ அந்த திகதியைக் குறிப்பிடுதலும் மருத்துவ நிபுணர்களின் அல்லது தனியார் மருத்துவ நிறுவனங்களின் கடமையாதல் வேண்டும்.

6. இவ்வொழுங்குவிதிகளின் ஏற்பாடுகளை மீறுகின்ற எவரேனும் ஆள் தவறொன்றிற்குக் குற்றவாளியாதல் வேண்டும்.

7. இவ்வொழுங்குவிதிகளில்,

“சட்டம்” என்பது, 2006 ஆம் ஆண்டின் 21 ஆம் இலக்க, தனியார் மருத்துவ நிறுவனங்கள் (பதிவு செய்தல்) சட்டம் எனப் பொருள்படும்.